

ദേശാഭിമാനി

20 September 2017

ഇനി മണ്ണില്ലാതെയും കൃഷി ചെയ്യാം

കാച്ചി > നഗരപ്രദേശങ്ങളിൽ റാമസിക്കുന്നവർക്ക് മണ്ണില്ലാതെയും കൃഷി ചെയ്യാനുള്ള സാങ്കേതികവിദ്യ പരിചയപ്പെടാൻ സിഎംഎഫ്ആർഐ അവസരം ഒരുക്കുന്നു. ജൈവകൃഷിയിൽ റാൽപ്പരുമുള്ളവർക്ക് എറണാകുളം കൃഷി വിജ്ഞാനകേന്ദ്രത്തിനു കീഴിൽ വികസിപ്പിച്ച മണ്ണില്ലാത്ത മിശ്രിതം വ്യാഴാച സിഎംഎഫ്ആർഐയിൽ

വിപണനമേളയിൽ പരിചയപ്പെടുത്തും. രാവിലെ 9.30 മുതൽ വൈകിട്ട് അഞ്ചു വരെ മേളയിൽനിന്ന് മിശ്രിതം വാങ്ങാം. പഞ്ചസാര മില്ലുകൾ പുറംതള്ളുന്ന പ്രെസ് മഡ് എന്ന ഉപോൽപ്പന്നം കമ്പോസ്റ്റ് ചെയ്താണ് മണ്ണിനുപകരം ഉപയോഗിക്കാവുന്ന മിശ്രിതം വികസിപ്പിച്ചത്. അഞ്ചുകിലോ പ്രെസ് മഡ്, 2.5 കിലോ ചാണകപ്പൊടി, 2.5

കിലോ ചകിരിച്ചോർ എന്നിവ ഡോളമൈറ്റ്, സ്യൂഡോമൊണാസ്, വേപ്പിൻപിണ്ണാക്ക് എന്നിവ ചേർത്തുണ്ടാക്കുന്ന ഈ മിശ്രിതം പോഷകസമ്പുഷ്ടവും പലതവണ ഉപയോഗിക്കാവുന്നതുമാണ്. കെവികെയുടെ സാങ്കേതികപിന്തുണയോടെ വൈപ്പിൻ ഹരിശ്രീ സ്വയംസഹായസംഘമാണ് ഈ മിശ്രിതം വിൽപ്പനയ്ക്ക് തയ്യാറാക്കുന്നത്. 10 കിലോ

പായ്ക്കറ്റുകളായാണ് ലഭിക്കുക. പായ്ക്കറ്റുകളിൽ നേരിട്ട് ചെടികൾ നടാമെന്നതിനാൽ ഗ്രോബാഗുകൾ ആവശ്യമില്ല. പായ്ക്കറ്റൊന്നിന് 100 രൂപയാണ് വില. സംരംഭകരെ ലക്ഷ്യമിട്ട് മണ്ണില്ലാമിശ്രിതം വ്യാവസായികമായി ഉൽപ്പാദിപ്പിക്കുന്ന രീതികൾ വിശദീകരിക്കുന്ന ബിസിനസ് ഡെസ്കും മേളയിലുണ്ടാകും. ഫോൺ: 8281757450.